

شیعہ فقہ کے ذرائع



آیت اللہ العظمیٰ حسینی نسب



شیعہ فقہ کے ذرائع

شیعہ، قرآن مجید اور سنت نبوی کی پیروی کرتے ہوئے احکام شرعی کو درج ذیل چار بنیادی مآخذ سے حاصل کرتے ہیں :

۱۔ کتاب خدا

۲۔ سنت

۳۔ اجماع

۴۔ عقل

مذکورہ ماخذو منابع میں سے قرآن مجید
 اور سنت نبوی صلی اللہ علیہ وآلہ وسلم فقہ
 شیعہ کے بنیادی ترین ماخذ ہیں اب ہم یہاں
 ان دونوں کے سلسلے میں اختصار کیساتھ
 گفتگو کریں گے :

کتاب خدا؛ قرآن مجید

مکتب تشیع کے پیرو قرآن مجید کو اپنی
 فقہ کا محکم ترین منبع اور احکام الہی،
 کی شناخت کا معیار سمجھتے ہیں کیونکہ
 شیعوں کے ائمہ % نے فقہی احکام کے
 حصول کے لئے قرآن مجید کو ایک
 محکم مرجع قرار دیا ہے اور یہ حکم دیا

ہے کہ کسی بھی نظریے کو قبول کرنے سے پہلے اسے قرآن مجید پر پرکھا جائے اگر وہ نظریہ قرآن سے مطابقت رکھتا ہو تو اسے قبول کر لیا جائے ورنہ اس نظریے کو نہ مانا جائے اس سلسلے میں امام صادق فرماتے ہیں :

وکل حدیث لایوافق کتاب اللہ فہو زخرف. (۱)

ہر وہ کلام جو کتاب خدا سے مطابقت نہ رکھتا ہو وہ باطل ہے۔

اسی طرح امام صادق نے رسول خدا صلی اللہ علیہ وآلہ وسلم سے یوں نقل کیا ہے:

أَيُّهَا النَّاسُ مَا جَاءَكُمْ عَنْ يَوْافِقِ كِتَابِ اللَّهِ
فَأَنَا قَلْتُهُ وَمَا جَاءَكُمْ يَخَالِفُ كِتَابَ اللَّهِ فَلَمْ
أَقْلَهُ (٢)

اے لوگو! ہر وہ کلام جو میری طرف
سے تم تک پہنچے اگر وہ کتاب خدا کے
مطابق ہو تو وہ میرا قول ہے لیکن اگر تم
تک پہنچنے والا کلام کتاب خدا کا مخالف
ہو تو وہ میرا قول نہیں ہے۔

ان دو حدیثوں سے بخوبی معلوم ہوجاتا
ہے کہ شیعوں کے ائمہ % کی نگاہ میں
احکام شرعی کو حاصل کرنے کے لئے
کتاب خدا محکم ترین ماخذ شمار ہوتی
ہے۔

(۱) اصول کافی، جلد ۱ ، کتاب فضل العلم ، باب الاخذ بالسنة و شواهد الكتاب ،
حدیث ۳.

(۲) گذشته حواله حدیث ۵.

سنت

حضرت رسول

اکرمصلى الله عليه وآله وسلم کا قول و فعل

اور کسی کام کے سلسلے میں

آنحضرتصلى الله عليه وآله وسلم کی تائید

کو سنت کہتے ہیں اسے شیعوں کی فقہ کا

دوسرا ماخذ شمار کیا جاتا ہے سنت

نبویصلى الله عليه وآله وسلم کو نقل کرنے

والے ائمہ معصومین ہیں جو

آنحضرتصلى الله عليه وآله وسلم کے علوم

کے خزینہ دار ہیں

البتہ نبی اکرمصلى الله عليه وآله وسلم کے

چند دوسرے طریقوں سے نقل ہونے والے

ارشادات کو بھی شیعہ قبول کرتے ہیں
یہاں پر ضروری ہے کہ ہم دو چیزوں
کے متعلق بحث کریں :

سنت نبوی صلی اللہ علیہ وآلہ وسلم سے
تمسک کی دلیلیں: شیعوں کے ائمہ % نے
اپنی پیروی کرنے والوں کو جس طرح
قرآن مجید پر عمل کرنے کا حکم دیا ہے
اسی طرح انہوں نے سنت نبوی کی
پیروی کرنے کی بھی تاکید کی ہے اور
ہمیشہ اپنے ارشادات میں ان دونوں سے
تمسک اختیار کرنے کا حکم دیا ہے امام
صادق - فرماتے ہیں :

إذا ورد عليكم حديث فوجدتم له شاهدًا من
 كتاب الله أو من قول
 رسول صلى الله عليه وآله وسلم وإلا فالذي
 جائكم به أولى به . (اصول کافی جلد ۱ کتاب
 فضل العلم ، باب الاخذ بالسنة و شواهد
 الكتاب حدیث ۲.)

جب کوئی کلام تم تک پہنچے تو اگر
 تمہیں کتاب خدا یا سنت
 نبوی صلی اللہ علیہ وآلہ وسلم سے اس کی تائید
 حاصل ہو جائے تو اسے قبول کر لینا ورنہ
 وہ کلام

بیان کرنے والے ہی کو مبارک ہو
 اسی طرح امام محمد باقر - نے ایک جامع

الشرائط فقیہ کے لئے سنت نبی اکرم سے
تمسک کو اہم ترین شرط قرار دیتے ہوئے
یوں فرمایا ہے:

إنّ الفقیہ حق الفقیہ الزاہد ف الدنیا
والراغب فی الآخرة المتمسک بسنة
النّبی صلی اللہ علیہ وآلہ وسلم (۱)

بے شک حقیقی فقیہ وہ ہے جو دنیا سے
رغبت نہ رکھتا ہو اور آخرت کا اشتیاق
رکھتا ہو ، نیز سنت
نبوی صلی اللہ علیہ وآلہ وسلم سے تمسک
رکھنے والا ہو۔

ائمہ معصومین نے اس حد تک سنت
نبوی صلی اللہ علیہ وآلہ وسلم کی تاکید فرمائی

ہے کہ وہ کتاب خدا اور سنت نبوی کی مخالفت کو کفر کی اساس قرار دیتے ہیں اس سلسلے میں امام صادق - یوں فرماتے ہیں :

مَنْ خَالَفَ كِتَابَ اللَّهِ وَسُنَّةَ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ فَقَدْ كَفَرَ . (۲)
 جس شخص نے کتاب خدا اور سنت محمدی صلی اللہ علیہ وآلہ وسلم کی مخالفت کی وہ کافر ہو گیا

اس بیان سے واضح ہو جاتا ہے کہ شیعہ مسلمانوں کے بقیہ فرقوں کی بہ نسبت نبی اکرم صلی اللہ علیہ وآلہ وسلم کی سنت کو زیادہ اہمیت دیتے ہیں اور اسی

طرح بعض لوگوں کا یہ نظریہ بھی باطل
 ہوجاتا ہے کہ شیعہ نبی
 اکرمصلی اللہ علیہ وآلہ وسلم کی سنت سے
 بیگانہ اور دور ہیں

(۱) گذشتہ حوالہ حدیث ۸

(۲) گذشتہ حوالہ حدیث ۶

احادیث اہل بیت سے تمسک کے دلائل

عترت پیغمبر کی احادیث کے سلسلے
میں شیعوں کے نظریہ کی وضاحت کے
لئے ضروری ہے کہ ہم ذیل کے دو
موضوعات پر گفتگو کریں :

الف: ائمہ معصومین کی احادیث کی حقیقت.

ب: اہل بیت رسول صلی اللہ علیہ وآلہ وسلم سے
تمسک کے اہم اور ضروری ہونے کے
دلائل اب ہم یہاں ان دو موضوعات کے
سلسلے میں مختصر طور پر تحقیقی
گفتگو کریں گے :

عترت رسولی اللہ علیہ وآلہ وسلم کی

احادیث کی حقیقت

شیعوں کے نکتہ نظر سے فقط
خداوند حکیم ہی انسانوں کے لئے شریعت
قرار دینے اور قانون وضع کرنے کا حق
رکھتا ہے اور اس کی طرف سے یہ
شریعت اور قوانین

پیغمبر اکرم صلی اللہ علیہ وآلہ وسلم کے

ذریعہ لوگوں تک پہنچتے ہیں واضح ہے
کہ نبی اکرم صلی اللہ علیہ وآلہ وسلم خدا اور
انسانوں کے درمیان وحی کے ذریعہ
حاصل ہونے والی شریعت کے پہنچانے
کے لئے واسطے کی ذمہ داری کو

نبھاتے ہیں اس سے یہ واضح ہوجاتا ہے
 اگر شیعہ اہل بیت % کی احادیث کو اپنی
 فقہ کے ماخذ میں شمار کرتے ہیں تو
 ہرگز اس کا یہ مطلب نہیں ہے کہ اہل بیت
 کی احادیث سنت
 نبویصلی اللہ علیہ وآلہ وسلم کے مقابلے میں
 کوئی مستقل حیثیت رکھتی ہیں بلکہ
 احادیث اہل بیت % اس وجہ سے معتبر ہیں
 کہ وہ سنت نبویصلی اللہ علیہ وآلہ وسلم کو
 بیان کرتی ہیں اس اعتبار سے ائمہ
 معصومین % کبھی بھی اپنی طرف سے
 کوئی بات نہیں فرماتے بلکہ جو کچھ وہ
 فرماتے ہیں وہ در حقیقت سنت پیغمبر

صلی اللہ علیہ وآلہ و سلم ہی کی وضاحت
 ہوتی ہے یہاں پر ہم اس بات کو ثابت
 کرنے کے لئے ائمہ معصومین % کی چند
 روایات پیش کریں گے :

۱۔ امام صادق - نے ایک شخص کے
 سوال کے جواب میں یوں فرمایا ہے:

مہما أجب تک فیہ بشء فہو عن رسول
 اللہ صلی اللہ علیہ وآلہ وسلم لسننا نقول برأینا
 من شیء . (جامع الاحادیث الشیعہ جلد ۱ ص
 ۱۲۹)

اس سلسلے میں جو جواب میں نے
 تمہیں دیا ہے وہ رسول
 خدا صلی اللہ علیہ وآلہ وسلم کی طرف سے

ہے ہم کبھی بھی اپنی طرف سے کچھ
 نہیں کہتے: اور ایک مقام پر یوں فرماتے
 ہیں:

حدیث حدیث أب ، و حدیث أب حدیث جد
 و حدیث جد حدیث الحسین و حدیث الحسین
 حدیث الحسن و حدیث الحسن حدیث
 أمير المؤمنين ، و حدیث أمير المؤمنين
 حدیث رسول الله صلى الله عليه وآله وسلم و
 حدیث رسول الله قول الله عزّ وجلّ . (گذشتہ
 حوالہ ص ۱۲۷)

میری حدیث میرے والد (امام باقر -) کی
 حدیث ہے ، اور میرے والد کی حدیث
 میرے دادا (امام زین العابدین -) کی حدیث

ہے اور میرے دادا کی حدیث امام حسین -
 کی حدیث ہے اور امام حسین - کی حدیث
 امام حسن - کی حدیث ہے اور امام حسن -
 کی حدیث امیر المومنین - کی حدیث ہے
 اور امیر المومنین کی حدیث رسول
 خدا صلی اللہ علیہ وآلہ وسلم کی حدیث ہے
 اور رسول خدا صلی اللہ علیہ وآلہ وسلم کی
 حدیث خداوند متعال کا قول ہے

۲۔ امام محمد باقر نے جابر سے یوں

فرمایا تھا :

حدثني أبي عن جد رسول

الله صلى الله عليه وآله وسلم عن جبرائيل - عن

اللہ عزوجل و کما أحدثک بهذا الأسناد .

(گذشتہ حوالہ ص ۱۲۸)

میرے پدر بزرگوار نے میرے دادا
رسول خدا صلی اللہ علیہ وآلہ وسلم سے اور
انہوں نے جبرئیل سے اور انہوں نے
خداوند عالم سے روایت کی ہے اور جو
کچھ میں تمہارے لئے بیان کرتا ہوں ان
سب کا سلسلہ سند یہی ہوتا ہے۔

اہل بیت

پیغمبر صلی اللہ علیہ وآلہ وسلم سے تمسک

کے اہم اور ضروری ہونے کے دلائل

شیعہ اور سنی دونوں فرقوں کے

محدثین اس بات کا عقیدہ رکھتے ہیں کہ

رسول خدا صلی اللہ علیہ وآلہ وسلم نے

بھی میراث کے طور پر اپنی امت کے

لئے دو قیمتی چیزیں چھوڑی ہیں اور تمام

مسلمانوں کو ان کی پیروی کا حکم دیا ہے

ان میں سے ایک کتاب خدا ہے اور

دوسرے آنحضرت صلی اللہ علیہ وآلہ وسلم کے

اہل بیت ہیں یہاں ہم نمونے کے طور پر

ان روایات میں سے بعض کا ذکر کرتے
ہیں :

۱۔ ترمذی نے اپنی کتاب صحیح میں
جابر بن عبداللہ انصاری سے اور انہوں
نے نبی اکرم صلی اللہ علیہ وآلہ وسلم سے
روایت کی ہے :

يَا أَيُّهَا النَّاسُ إِنَّ قَدْ تَرَكْتُ فِيكُمْ مَا إِنِ أَخَذْتُمْ
بِهِ لَنْ تَضَلُّوا : كتاب الله و عترتي أهل
بیتي . (صحیح ترمذی ، کتاب المناقب ،
باب مناقب اہل بیت النبی جلد ۵ ص ۶۶۲
حدیث ۳۷۸۶ طبع بیروت .)

اے لوگو! میں تمہارے درمیان دو
چیزیں چھوڑے جا رہا ہوں اگر تم ان سے

متمسک رہے تو ہرگز گمراہ نہ ہوگے اور

وہ کتاب خدا اور میری عترت ہیں

۲۔ اسی طرح ترمذی نے اپنی کتاب

صحیح میں یہ حدیث نقل کی ہے :

قال رسول اللہ صلی اللہ علیہ وآلہ وسلم انی

تارک فیکم ما ان تمسکتہم بہ لن تضلوا بعد

أحدهما أعظم من الآخر : کتاب اللہ جبل

ممدود من السماء إلى الأرض و عترتی

أهل بیتی ولن یفترقا حتی یردا علی

الحوض فانظروا کیف تخلفون فیہما .

(گزشتہ حوالہ ص ۶۶۳ حدیث ۳۷۸۸)

میں تمہارے درمیان دو گرانقدر چیزیں

چھوڑے جا رہا ہوں جب تک تم ان سے

متمسک رہو گے ہرگز گمراہ نہ ہو گے ان
 دو چیزوں میں سے ایک دوسری سے
 بڑی ہے ، کتاب خدا ایک ایسی رسی ہے
 جو آسمان سے زمین تک آویزاں ہے اور
 دوسرے میرے اہل بیت ہیں اور یہ دونوں
 ہرگز ایک دوسرے سے جدا نہ ہوں گے
 یہاں تک کہ حوض کوثر پر مجھ سے
 آملیں لہذا یہ دیکھنا کہ تم میرے بعد ان
 کے ساتھ کس طرح کا برتاؤ کرتے ہو۔

۳۔ مسلم بن حجاج نے اپنی کتاب صحیح
 میں پیغمبر اکرم صلی اللہ علیہ وآلہ وسلم سے
 یہ روایت نقل کی ہے:

أَلَا أَيُّهَا النَّاسُ فَإِنَّمَا أَنَا بَشَرٌ يُوَشِّكُ أَنْ
 يَأْتِ رَسُولٌ رَبِّ فَأَجِيبْ وَ أَنَا تَارِكٌ فِيكُمْ
 ثَقَلَيْنِ أُولَهُمَا كِتَابُ اللَّهِ فِيهِ الْهُدَى وَالنُّورُ
 فَخَذُوا بِكِتَابِ اللَّهِ وَاسْتَمْسَكُوا بِهِ فَحَتَّى عَلَى
 كِتَابِ اللَّهِ وَ رَغَبٌ فِيهِ ثُمَّ قَالَ : أَهْلُ بَيْتِ
 أَذْكَرِكُمْ اللَّهُ فَ أَهْلُ بَيْتِ أَذْكَرِكُمْ اللَّهُ فَ أَهْلُ
 بَيْتِ أَذْكَرِكُمْ اللَّهُ فَ أَهْلُ بَيْتِ. (صحيح مسلم
 جز ٧ فضائل على ابن ابى طالب ص ١٢٢
 اور ١٢٣).

اے لوگو! بے شک میں ایک بشر ہوں اور
 قریب ہے کہ میرے پروردگار کا بھیجا ہوا
 نمائندہ آئے اور میں اسکی دعوت قبول

کروں اور میں تمہارے درمیان دو وزنی
 چیزیں چھوڑے جا رہا ہوں ایک کتاب خدا
 ہے جس میں ہدایت اور نور ہے کتاب خدا
 کو لے لو اور اسے تھامے رکھو اور پھر
 پیغمبر اسلام صلی اللہ علیہ وآلہ وسلم نے
 کتاب خدا پر عمل کرنے کی تاکید فرمائی
 اور اس کی جانب رغبت دلائی اور اس
 کے بعد یوں فرمایا اور دوسرے میرے
 اہل بیت ہیں اور میں تمہیں اپنے اہل بیت
 کے سلسلے میں وصیت و تاکید کرتا ہوں
 اور اس جملے کو تین مرتبہ دہرایا

۴۔ بعض محدثین نے پیغمبر اسلام صلی اللہ علیہ وآلہ وسلم سے یہ روایت نقل کی ہے:

إني تارك فيكم الثقلين كتاب الله و أهل بيتي و إنهما لن يفترقا حتى يردا عليّ الحوض (مستدرک حاکم جز ۳ ص ۱۴۸ ، الصواعق المحرقة باب ۱۱ فصل اول ص ۱۴۹ اس مضمون کے قریب بعض

درج ذیل کتابوں میں بھی روایات موجود ہیں۔ مسند احمد جز ۵ ص ۱۸۲ اور ۱۸۳۔ کنز العمال، جز اول باب الاعتصام بالكتاب والسنة ص ۴۴)۔

بے شک! میں تمہارے درمیان دووزنی
 چیزیں چھوڑے جا رہا ہوں ایک کتاب خدا
 اور دوسرے میرے اہل بیت ہیں اور یہ
 دونوں ہرگز جدا نہ ہوں گے یہاں تک کہ
 حوض کوثر پر مجھ سے آملیں یہاں پر
 اس بات کا ذکر ضروری ہے کہ اس
 سلسلے میں اتنی زیادہ حدیثیں موجود ہیں
 کہ ان سب کا اس مختصر کتاب میں ذکر
 کرنا ممکن نہیں ہے۔ علامہ میرحامد حسین
 نے اس روایت کے سلسلہ سند کو اپنی چھ
 جلدوں والی کتاب (عبقات الانوار) میں
 جمع کر کے پیش کیا ہے۔

گذشتہ احادیث کی روشنی میں یہ بات
 بخوبی واضح ہوجاتی ہے کہ کتاب خدا
 اور سنت نبوی صلی اللہ علیہ وآلہ وسلم کے
 ساتھ ساتھ
 آنحضرت صلی اللہ علیہ وآلہ وسلم کے اہل
 بیت صلی اللہ علیہ وآلہ وسلم سے تمسک اور
 ان کی پیروی بھی اسلام کے ضروریات
 میں سے ہے۔

اب سوال یہ پیدا ہوتا ہے کہ عترت
 پیغمبر صلی اللہ علیہ وآلہ وسلم سے مراد کون
 افراد ہیں کہ جن کی پیروی کو نبی
 اکرم صلی اللہ علیہ وآلہ وسلم نے سب
 مسلمانوں پر واجب قرار دیا ہے؟

اس مسئلے کی وضاحت کے لئے ہم
احادیث کی روشنی میں عترت
نبیصلی اللہ علیہ وآلہ وسلم کے سلسلے میں
تحقیق پیش کرنا چاہیں گے:

اہل بیت

پیغمبر صلی اللہ علیہ وآلہ وسلم کون ہیں ؟

گذشتہ روایات سے واضح ہو جاتا ہے کہ
پیغمبر اسلام صلی اللہ علیہ وآلہ وسلم نے سب
مسلمانوں کو اپنی عترت کی اطاعت کا
حکم دیا ہے اور کتاب خدا کی طرح انہیں
بھی لوگوں کا مرجع قرار دیا ہے اور
صاف لفظوں میں فرمایا ہے کہ "قرآن اور
عترت ہرگز ایک دوسرے سے جدا نہیں

ہوں گے" اس بنیاد پر اہل بیت پیغمبر صلی اللہ علیہ وآلہ وسلم وہ ہیں کہ جنہیں آپ صلی اللہ علیہ وآلہ وسلم نے قرآن مجید کا ہم پلہ قرار دیا ہے اور جو معصوم ہونے کے ساتھ ساتھ معارف اسلامی سے مکمل طور پر آگاہی رکھتے ہیں۔ کیونکہ اگر وہ ان صفات کے مالک نہ ہوں تو قرآن مجید سے جدا ہو جائیں گے جبکہ پیغمبر اسلام صلی اللہ علیہ وآلہ وسلم نے فرمایا ہے کہ : قرآن اور عترت ہرگز ایک دوسرے سے جدا نہیں ہوں گے یہاں تک کہ حوض کوثر پر مجھ سے ملاقات کریں اس طرح یہ ثابت ہو جاتا ہے

کہ اہل بیت % اور ان کی اعلیٰ صفات کی صحیح طور پر شناخت ایک ضروری امر ہے اب ہم اس سلسلے میں مسلمانوں کے درمیان بزرگ سمجھنے جانے والے محدثین سے منقول روایات کی روشنی میں چند واضح دلیلیں پیش کریں گے :

۱۔ مسلم بن حجاج نے حدیث ثقلین کا

ذکر کرنے کے بعد یوں کہا ہے کہ:

"یزید بن حیان نے زید بن ارقم سے

پوچھا اہل بیت پیغمبر صلی اللہ علیہ وآلہ

وسلم کون ہیں ؟ کیا وہ

پیغمبر اکرم صلی اللہ علیہ وآلہ وسلم کی بیویاں

ہیں ؟" زید بن ارقم نے جواب دیا :

لا و أيم الله إنّ المرأه تكون مع الرجل
العصر من الدهر ثم يطلقها فترجع إلى أبيها
و قومها أهل بيته أصله و عصبته الذين
حرموا الصدقة بعده. (صحيح مسلم جز ٧
باب فضائل على بن ابي طالب - ص
١٣٢ طبع مصر.)

نہیں خدا کی قسم عورت جب ایک مدت
تک کسی مرد کے ساتھ رہتی ہے اور پھر
وہ مرد اسے طلاق دے دیتا ہے تو وہ
عورت اپنے باپ اور رشتے داروں کے
پاس واپس چلی جاتی ہے اہل بیت

پیغمبر صلی اللہ علیہ وآلہ وسلم سے مراد وہ
افراد ہیں جو پیغمبر اکرم صلی اللہ علیہ

وآلہ و سلم کے اصلی اور قریبی رشتہ دار
ہیں کہ جن پر آنحضرت صلی اللہ علیہ وآلہ
وسلم کے بعد صدقہ حرام ہے۔

یہ قول بخوبی اس بات کی گواہی دے
رہا ہے کہ وہ عترت پیغمبر
صلی اللہ علیہ وآلہ وسلم جن سے تمسک قرآن
کی پیروی کی طرح واجب ہے ان سے
ہرگز آنحضرت صلی اللہ علیہ وآلہ وسلم کی
بیویاں مراد نہیں ہیں بلکہ اہل بیت پیغمبر
صلی اللہ علیہ وآلہ وسلم سے وہ افراد
مراد ہیں جو آنحضرت صلی اللہ علیہ وآلہ
وسلم سے جسمانی اور معنوی رشتہ
رکھنے کے ساتھ ساتھ ان کے اندر

چند خاص صلاحتیں بھی پائی جاتی
ہوں۔ تبھی تو وہ قرآن مجید کی طرح
مسلمانوں کا مرجع قرار پاسکتے ہیں

۲ پیغمبر اکرم صلی اللہ علیہ وآلہ وسلم نے

صرف اہل بیت % کے اوصاف بیان کرنے
پر ہی اکتفاء نہیں کی تھی بلکہ حضور
اکرم صلی اللہ علیہ وآلہ وسلم نے ان کی تعداد
(جو کہ بارہ ہے) کو بھی صاف لفظوں
میں بیان کر دیا تھا :

مسلم نے جابر بن سمرہ سے نقل کیا

ہے:

سمعت رسول اللہ صلی اللہ علیہ وآلہ

وسلم يقول: لا يزال الإسلام عزيزًا إلى اثن

عشر خليفة ثم قال كلمة لم أفهما فقالت لأب
 ما قال ؟ فقال: كلهم من قریش . (صحیح
 مسلم جلد ۶ ص ۳ طبع مصر)

میں نے پیغمبر خدا صلی اللہ
 علیہ وآلہ وسلم کو یہ فرماتے ہوئے سنا کہ
 اسلام کو بارہ خلفاء کے ذریعہ عزت
 حاصل ہوگی اور پھر
 پیغمبر اکرم صلی اللہ علیہ وآلہ وسلم نے کوئی
 لفظ کہا جسے میں نہیں سمجھ سکا لہذا
 میں نے اپنے والد سے پوچھا کہ
 پیغمبر اکرم صلی اللہ علیہ وآلہ وسلم نے کیا
 فرمایا ہے تو انہوں نے جواب دیا کہ
 پیغمبر اکرم صلی اللہ علیہ وآلہ وسلم نے فرمایا

ہے کہ وہ سب خلفاء قریش میں سے ہوں
گے

مسلم بن حجاج نے اسی طرح رسول
خدا صلی اللہ علیہ وآلہ وسلم سے یہ روایت
بھی نقل کی ہے :

لايزال أمر الناس ماضيًا ما وليهم اثنا
عشر رجلاً. (گزشتہ حوالہ.)

لوگوں کے امور اس وقت تک بہترین
انداز میں گزریں گے جب تک ان کے
بارہ والی رہیں گے۔

یہ دو روایتیں شیعوں کے اس عقیدے
کی واضح گواہ ہیں " کہ
پیغمبر اسلام صلی اللہ علیہ وآلہ وسلم کے بعد

عالم اسلام کے بارہ امام ہی لوگوں کے
 حقیقی پیشوا ہیں " کیونکہ اسلام میں ایسے
 بارہ خلفاء جو
 پیغمبر اسلام صلی اللہ علیہ وآلہ وسلم کے بعد
 بلافاصلہ مسلمانوں کے مرجع اور عزت
 اسلام کا سبب بنے ہوں ، اہل بیت کے بارہ
 اماموں کے علاوہ نہیں ملتے کیونکہ اگر
 اہل سنت کے درمیان خلفاء راشدین کہے
 جانے والے چار خلفاء سے صرف نظر
 کر لیا جائے پھر بھی بنی امیہ اور بنی
 عباس کے حکمرانوں کی تاریخ اس بات
 کی بخوبی گواہی دیتی ہے کہ وہ ہمیشہ
 اپنے برے کردار کی وجہ سے اسلام اور

مسلمین کی رسوائی کا سبب بنتے رہے
ہیں اس اعتبار سے وہ (اہل بیت) کہ جنہیں
پیغمبر اسلام صلی اللہ علیہ وآلہ وسلم نے قرآن
مجید کا ہم پلہ اور مسلمانوں کا مرجع
قرار دیا ہے وہ عترت نبی صلی اللہ
علیہ وآلہ وسلم کے وہی بارہ امام ہیں جو
سنت نبی صلی اللہ علیہ وآلہ وسلم کے
محافظ اور آنحضرت صلی اللہ علیہ وآلہ
وسلم کے علوم کے خزینہ دار رہے ہیں

۳۔ حضرت امیر المومنین علی بن ابی
طالب کی نگاہ میں بھی مسلمانوں کے ائمہ
کو بنی ہاشم سے ہونا چاہیے یہ بات
شیعوں کے اس نظرئیے (کہ اہل بیت کی

شناخت حاصل کرنا ضروری ہے) پر
ایک اور واضح دلیل ہے حضرت امام
علی - فرماتے ہیں :

إِنَّ الْأئِمَّةَ مِنْ قَرِيشٍ غَرَسُوا فِي هَذَا الْبَطْنِ
مَنْ بِنِ هَاشِمٍ لَا تَصْلِحُ عَلَيَّ مَنْ سِوَاهُمْ وَلَا
تَصْلِحُ الْوَلَاةُ مِنْ غَيْرِهِمْ - (نهج البلاغه
(صبحی صالح) خطبہ ۱۴۴ .)

یاد رکھو قریش کے سارے امام جناب
ہاشم کی اسی کشت زار میں قرار دئیے
گئے ہیں اور یہ امامت نہ ان کے علاوہ
کسی کو زیب دیتی ہے اور نہ ان سے
باہر کوئی اس کا اہل ہو سکتا ہے۔

نتیجہ:

گزشتہ روایات کی روشنی میں دو
حقیقتیں آشکار ہو جاتی ہیں :

۱۔ قرآن مجید کی اطاعت کے ساتھ ساتھ
اہل بیت % سے تمسک اور ان کی پیروی
بھی واجب ہے

۲۔ پیغمبر اسلام کے اہل بیت جو قرآن
مجید کے ہم پلہ اور مسلمانوں کے مرجع
ہیں مندرجہ ذیل خصوصیات کے مالک
ہیں :

الف: وہ سب قبیلہ قریش اور بنی ہاشم
کے خاندان میں سے ہیں

ب: وہ سب پیغمبر اکرم صلی اللہ علیہ وآلہ
وسلم کے ایسے رشتہ دار ہیں جن پر
صدقہ حرام ہے

ج: وہ سب عصمت کے درجے پر فائز
ہیں ورنہ وہ عملی طور پر کتاب خدا سے
جدا ہو جائیں گے جبکہ پیغمبر اکرم
صلی اللہ علیہ وآلہ وسلم کا ارشاد ہے کہ یہ
دونوں (قرآن و عترت) ہرگز ایک دوسرے
سے جدا نہیں ہوں گے یہاں تک کہ حوض
کوثر پر مجھ سے آملیں گے

د: ان کی تعداد بارہ ہے جو یکے بعد
دیگرے مسلمانوں کے امام ہوں گے۔

۵: پیغمبر اکرم صلی اللہ علیہ وآلہ وسلم کے

یہ بارہ خلفاء اسلام کی عزت و شوکت کا
سبب بنیں گے۔

گذشتہ روایات میں موجود اوصاف کو
مدنظر رکھنے سے یہ بات آفتاب کی مانند
روشن ہو جاتی ہے کہ وہ اہل بیت جن کی
پیروی کا پیغمبر اکرم صلی اللہ علیہ
وآلہ وسلم نے حکم فرمایا ہے ان سے
آنحضرت صلی اللہ علیہ وآلہ وسلم کی مراد
وہی بارہ ائمہ% ہیں جن کی پیروی کرنے
اور احکام فقہ میں ان سے تمسک اختیار

کرنے کو شیعہ اپنے لئے باعث افتخار
سمجھتے ہیں۔
